



НАША СЛОВА

Штотыднёвая газета
(Выходзіць з сакавіка 1990 г.)

24(80)

17 чэрвеня
1992 г.

Кошт 20 кап.
(Па падпісцы — 10 кап.)

КУРАПАТЫ: вандалізм працягваецца

У № 22 «Нашага слова» быў надрукаваны артыкул Святланы Кліменценкі «Пя-дучы боль наш, Курапаты», у якім журналістка расказа-ла пра сучасную трагедыю Курапат — вандалізм, які адбываецца на месцы маса-вых расстрэлаў сталінскімі катамі ні ў чым не вінава-тых людзей у 1937—1941 гг. Сённяшняя наша публіка-цыя таксама на гэту тэму.

Чытайце матэрыял на с. 4.

ПОСТУП ТЫДНЯ

НА МЕСЦЫ МАСАВЫХ РАССТРЭЛАУ У КУРАПАТАХ ПРАЙШОУ СХОД родных і блізкіх тых, хто загінуў ад рук сталінскіх катаў. Сход правёў арганізацыйны камі-тэт па стварэнні грамадска-хрысціянскага аб'яднання «Курапаты».

У ДРУКУ З'ЯВІЛІСЯ ПАЛАЖЭННІ АБ ДЗЯРЖАўНАЙ ПРЭМІІ РЭСПУБЛІКІ БЕЛАРУСЬ у галіне літаратуры, мастацтва і архітэктуры, Камітэце па Дзяржаўных прэміях і яго складзе. Узначаліў Камі-тэт народны паэт Н. Гілевіч.

ПРЭЗІДЫУМАМ САВЕТА МІНІСТРАў РЭСПУБЛІКІ БЕЛАРУСЬ ПРЫНЯТА РА-ШЭННЕ АБ СТВАРЭННІ НАЦЫЯНАЛЬ-НАГА ФЛОТА. Праўда, папывём мы па марах і акіянах не ў хуткім часе, бо пат-рэбна яшчэ купіць караблі да і атрымаць для гэтай справы грошы ад Мінфіна.

У МЕНСКУ ПРАЙШОУ ПЕРШЫ СА-ВЕТ МІЖНАРОДНАГА КАНГРЭСА ПРА-МЫСЛАВІКОў І ПРАДПРЫМАЛЬНІ-КАў. У ім удзельнічалі прадстаўнікі з усіх краін СНД, а таксама Польшчы, Венгрыі і Балгарыі. Што ж, няхай збіраюцца ра-зумныя людзі на нашай зямлі, можа, з ця-гам часу і беларусам будзе якая-небудзь з гэтага карысць.

У МЕНСКУ АДКРЫЛАСЯ МІЖНАРОД-НАЯ ВЫСТАВА «БЕЛАГРА—92». У ёй удзельнічае каля 60 замежных і беларус-кіх фірм, якія паказалі абсталяванне па вытворчасці прадуктаў харчавання, пера-працоўцы сыравіны, выпуску ўпаковок.

СЯРОД КРАІН — ЧЛЕНАў СНД РЭС-ПУБЛІКА БЕЛАРУСЬ ЗАЙМАЕ ПЕРШАЕ МЕСЦА па вытворчасці на тысячы чала-век халадзільнікаў і маразільнікаў, радыё-прыёмнікаў, тэлевізараў каляровага адлю-стравання, бытавых гадзіннікаў, веласі-педаў, матцыклаў. Цікава, дзе гэтыя та-вары і хто іх можа набыць?



Кожны з нас, відаць, прывычаўся, што замежную мову ў школах Беларусі выкла-даюць на расійскай мове. Але так робяць не ўсе настаўнікі. Нямала энтузіястаў, якія не толькі карыстаюцца ў выкладанні беларускай мовай, але і імкнуцца навукова абгрун-таваць такую метадыку. Да ліку такіх энтузіястаў адносіцца і Валянціна Адамаўна Выхота.

НА ЗДЫМКАХ: Валянціна Адамаўна Выхота; ідуць факультатыўныя заняткі ў Караваеўскай няпоўнай сярэдняй школе Цухавіцкага раёна.

Фота Міхася ХАМЦА.



ПОМНІК «АФГАНЦАМ» У ТРАЕЦКІМ ПРАДМЕСЦІ?

Сябры культурна-ас-ветніцкага клуба «Спадчына» распаўсюдзілі ў сродках ма-савай інфармацыі адкрыты ліст да Камісіі Вярхоўнага Савета РБ па аду-кацыі, культуры і захаванні гістарычнай спадчыны, а так-сама кіраўнікоў г. Менска, каб не дапусціць навукова неабгрунтаванага, на іх по-гляд, змянення аблічча гіста-рычнай мясціны сталіцы Беларусі — Траецкага прад-месця.

Як вядома, — гаворыцца ў лісце, — некаторы час назад паўстала пытанне аб «уста-ноўцы помніка воінам-інтэр-нацыяналістам, забітым у Афганістане». У конкурсе на лепшы праект помніка перамаглі, здаецца, мастакі з Дзеньпрапятроўска. І зараз кожны, хто завітае ў Траец-кае прадмесце, можа ўбачыць камень са стандартным над-пісам: «На этом месте...» Сам факт з'яўлення гэтага каменя ў Траецкім прадмесці, амаль што кожнае слова ў гэтым надпісе ды прынятае рашэнне выклікаюць занепакоенасць, патрабуюць грамадскага аб-меркавання. Таму мы жада-ем выказаць сваё стаўленне да таго, што адбылося і яшчэ можа адбыцца.

Няма чаго казаць, што Менск, з'яўляючыся сталі-лічным горадам, не толькі задае пэўны стандарт для іншых гарадоў і мястэчак нашае краіны, але павінен выконваць адметную ролю як асяродак беларускай куль-турнай спадчыны сусветнага значэння. З умяшчэннем нашай дзяржавы і яе неза-лежнасці гэтая роля будзе толькі ўзрастаць. Таму зразумела вялікае значэнне за-хавання ў нашай сталіцы гі-сторыка-культурных зон, якія б адпавядалі падзеям гісторыі ды культурным здабыткам як нашага Мен-ска, так і ўсёй Беларусі ды беларускай нацыі.

Так склалася нашая гісто-рыя, што Менск ніколі не адыгрываў галоўнай ролі ў развіцці беларускага дой-лідства на працягу ўсяго іс-навання беларускай дзяржа-вы. Расійскае заняволленне нашае Бацькаўшчыны і баль-шавіцкае панаванне прынеслі зруйнаванне і пераробку помнікаў ды паўсюднае аб-

Земляробам на Беларусі называюць селяніна — чалавека, які апрацоўвае зямлю. Гэтае слова надта выразнае, празрыстае і натуральна матывуецца: *земляроб* — той, хто *зямлю робіць*, г. зн. працуе на зямлі, апрацоўвае яе. Ён ара, сее зерне, жне збажыну, малоціць, а таму ён і *араты*, і *сявец* (*сейбіт*), і *жнец*, і *малацьбіт*... Збожжа меле на мукі, якой корміць жывёлу, а таксама пяха хлеб. І слова *хлеб* у нашай мове мае толькі значэнне «спечаны з мукі выраб». А для абазначэння злакаў і зерня выкарыстоўваюцца іншыя словы — *збажына* і *збожжа*.

Расіне ж не толькі пяхуць, але і аруць, сеюць і жнуць *хлеб*. З гэтае прычыны і выкарыстоўваюцца ў расійскай мове шматлікія сінанімічныя назвы як гэтай працы, так і яе выканаўцаў: *земледелец*, *земледелец*, *земледелец*, *пахарь*, *хлебопашец* і *хлебороб*.

Слова *хлебороб* (таксама і назва самой працы *хлеборобство* — сінонім да *хлебопашество*) у расійскую мову прыйшло з украінскае як эквівалент лексемы *хлебопашец*. Заменікам гэтага ж слова трапіла яно і ў нашы перакладныя слоўнікі, складальнікі якіх не шанавалі ўласныя рэсурсы беларускай мовы. Іх не збятэжыў і той факт, што расійскае *хлебопашец* непасрэдна матывуецца словамі *хлеб пахаты*,

і сінонімам яго выступае слова *земледелец*. Беларусы ж хлеб не аруць і не сеюць, не жнуць, а толькі пяхуць. Таму слову *хлебопашец* адпавядае толькі *земляроб*. І слову расійскай мовы *хлебороб* (як сіноніму да *земледелец*, *земледелец*, *хлебопашец*) таксама адпавядае лексема *земляроб*.

да». Нагаданы пяты том «Тлумачальнага слоўніка...» (кніга другая, рэдактар тома М. Р. Суднік, на той час дырэктар Інстытута мовазнаўства АН БССР), выдадзены ў самы разгар «барацьбы за камунізм, за зліццё моваў», ужо не згадвае словы *збожжа*, *збажына*, пададзеныя ў другім томе, і дае *хлеб* з усімі

складальнікаў (і рэдактара) у правамернасці таго, што яны робяць, перакрэсліваючы сваю ж працу ў першым томе гэтага слоўніка. Яны механічна ўнеслі ў беларускую частку перакладных слоўнікаў не беларускае слова *хлебароб* як адэкватнае расійскаму *хлебопашец*, *хлебороб*. Дык няўжо мы, беларусы, калі верыць складальнікам слоўнікаў, не збожжа сеем і жнём, а *хлеб*, займаемся не *земляробствам*, а «хлебаворывам», «хлебажнействам», а наш *земляроб* перастаў *рабіць зямлю* (абрабляць, апрацоўваць яе), а ператварыўся ў «хлебаратая» («хлебарататага») і «жнецахлеба». Але ж ідэя зліцця моў была, відаць, мацнейшая за ўсведамленне нацыянальнага гонару, і яны, складальнікі (і рэдактары), выбралі тое, што ім было больш патрэбнае на той час, што прыносіла нейкую выгоду.

Сёння, калі адраджаецца наша дзяржаўнасць, наша нацыянальная духоўнасць, беларуская культура і мова, мы мусім вярнуць страчанае, зганьбанае сталіншчынай роднае слова, адкінуўшы чужое.

Дык хвала нашым *земляробам*! Хай яны робяць зямлю прыдатнаю для збажыны, каб быў ураджайны палетак, каб даў ён шмат збожжа. Каб было што малоць нашым мельнікам-млынарам, каб хлеб духмяны шкпі пекары.

Павел СЦЯЦКО.

Васіль ХОМЧАНКА

Некалькі слоў маёй вёскі

Запасы народнай лексікі невычэрпныя. У кожным куточку Беларусі ёсць свае адметныя словы, якія невядомы нават у суседніх вёсках. Ёсць такія словы і ў маіх родных Калічах Касцюковіцкага раёна, што знаходзяцца на ўзмежжы з Браншчыннай.

Вось гэтыя словы, якія, я думаю, могуць папоўніць скарбонку нашай літаратурнай мовы.

Аднаймёнік. Аднаго прозвішча. «Мы з імі не родзічы, а аднайменнікі. Яны Кузьмянковы, і мы Кузьмянковы».

Ахляць. Аслабець, выбіцца з сілы. «Саўсім я ахляў, балеў доўга».

Брыніць. Калі вада моршчыцца ад ветру. «Вон вада забрыніла, ветрык прабегае».

Бэка-мэка. Дамавік. «Еты бэка-мэка ў кожным доме жывець. Толькі яго ніхто не відзіць. А ён харошае ў доме робіць».

Вышчарка. Языкастая жанчына, пляткарка. «Яна такая вышчарка, па сялу толькі злыя плёткі разносіць. Не можа не вышчарацца».

Ледзяніца. Галалёдзіца. «Дождж быў, а пасля замарозіла, во і ледзяніца дарогу пакрыла».

Лупёж. Перхаць. «І мяю галаву, а лупеж не праходзіць».

Махнытка. Галавешка. «Вынесі на двор ету махнытку, і юшку ў печы зачыні».

Мумліца. Не адважвацца нешта сказаць. «Гавары, што ты мумлішся!»

Назоўка. Мяншка. Яе фамілія Камкова, а Сарока — ета назоўка».

Правейнае. Якое прадзімаецца ветрам. «Ці ж у тваім пальто сагрэшся, яно правейнае, вецер прадзімае».

Растапша. Нехлямяжая, лянівая, неакуратная жанчына. «О, яна такая растапша, як толькі з ёю муж жывець».

Скабка. Стрэмка. «Ой, палец заскабіла, выцягні мне скабку».

Ставеж. Штабель. «Вон Іван цэлы ставеж дошак напіліў».

Хлудзіна. Дубец. «Вазьмі хлудзіну ды гусей адгані».

Цапёк. Кіёк, палка. «Дзе мой цапок? А то цёмна ісці, ды граць на вуліцы. І ад сабак цапком адбіцца можна».

Спадзяюся, што гэтыя народныя словы будуць уключаны ў слоўнікі.

У свеце слоў

Сёння

У словы *сёння* *сё* — з *сего*, *-ння* — ад формы роднага склона назоўніка *дзень* (*днь*). У былым *днь* (я) рэдукаваны ў страціўся, развілося прыпадабненне (поўная асіміляцыя) *д* да наступнага зычнага *н*. А на месцы *днь* (*дн*-) узнікла *нн*. У выніку змяненняў з *сего днь* (я) маем *сёння*.


І. ШПАДАРUK.

Кароткі слоўнік эканомікі

КЛІРЫНГ. Слова мае англійскае паходжанне і ягонае першапачатковае значэнне — *расчыстка*. У эканоміцы стала азначаць сістэму безнаўных (не трэба адразу плаціць грошы) разлікаў за тавары, паслугі ці каштоўныя паперы. Грунтуецца на ўзаемным заліку сустрэчных патрабаванняў і абавязальстваў. Упершыню прымянілі англійскія банкі яшчэ ў XVII стагоддзі. Цяпер шырока распаўсюджаны як ва ўнутраных, так і ў міжнародных разліках. У апошнім выпадку — гэта валютны К. Разлікі тут вядуцца шляхам заліку ўзаемных паставак тавараў, а выплата наяўнай валюты ці золатам адбываецца толькі на суму розніцы ў таварных пастаўках ці паслугах, калі ў канцы года высвятляецца, што нехта некаму тавараў перадаў больш, чым артымаў. Бываюць двух-, трох- і шматбаковыя клірынгі.

КВОТА. Паходжанне пазнавальнае, першапачатковае значэнне — *частка, доля*. У эканоміцы — колькасная мяжа тавараў пэўнай катэгорыі, на якую атрыманы дазвол улады на ўвоз у краіну. К. мае мэту зберажэння замежнай валюты ад празмернага вывазу, а таксама ахову мясцовых прамысловасці ад канкурэнцыі эканамічна больш моцных суседзяў. Гэта мера садзейнічае ахова занятайсці мясцовага насельніцтва.

Крынічнік-дуброўка



З травы назіраюць на вас дробныя цёмна-блакітныя (часам сінія або фіялетаваыя) кветкі, нібы вочкі. Калі ўважліва прыгледзецца да іх, то можна ўбачыць, што сабраны яны ў суквецці, падобныя на каласок. Гэта кветкі крынічніка-дуброўкі, невысокай (10—20 сантыметраў) раслінкі. Яе суквецці-гронкі вырастаюць папарна, адно насупраць другога, з сцябліны, на якой гэтак жа сядзяць зубчастыя яйкападобныя лісты. Чатыры лядэсткі кветкі зрасліся ды так і ападаюць праз дзень пасля таго, як распусціліся. Таму батанікі жартам называюць дуброўку мужчынскай ці жаночай вернасцю.

А яе афіцыйная назва — *вераніка тамэдрыс* (ад лацінскіх слоў «*верус*» — сапраўдны ды «*уніцыс*» — адзіны). Навуковая назва *тамэдрыс* (паходзіць ад грэчаскіх слоў «*хамай*» — нізкі і «*дрыс*» — дуб), якую, відаць, можна перакласці, як «нізкі дубок», падобная да народнай беларускай — *дуброўка*. Зоська Верас у сваім «Беларуска-польска-расейска-лацінскім батанічным слоўніку», нядаўна перавыдадзеным Беларускім кааператыўна-выдавецкім таварыствам «Адраджэньне», падае іншую назву гэтай раслінкі — *палейка*, якая распаўсюджа-

на на Гродзеншчыне. На Магілёўшчыне яе называюць *расходнікам*, *трыдзеваткай*, *вужоўнікам*.

Срэбнік

Срэбнік расце ў нас амаль паўсюдна. Асабліва ўпадабаў ён тарфяністыя лугі, абочыны дарог і сядзібныя дзядзіны. Яго тонкія ды доўгія паўзучыя сцябліны не ломяцца, калі іх топчучы. Часам толькі ліст, які складаецца з 6—10 пар зубчастых лістоў, перавернецца ды заблішчыць на сонцы. Серабрысты колер ніжняй частцы ліста надаюць белаватыя шаўкавістыя валаскі. На такую асаблівасць расліны звярнулі ўвагу на Брэстчыне ды на Гродзеншчыне (там называюць яе *срэбнікам* або *срэбрыкам*), а таксама і на Магілёўшчыне (называюць яе *сярэбранікам*). Не маглі нашы продкі не ўбачыць, што гэтае лісце ахвотна шчыпаюць гусі, а таму дзе-нідзе срэбнік называюць *гусінай лапкай*, *лапкай* ці *лапкамі*.

Вучоны свет ведае толькі адну назву расліны — *патэнтэла анзэрына*. Яна паходзіць ад лацінскага «*патэнцыя*» — сіла, моц, бо даўней гэтай траве прыпісвалі моц супраць дзеяння шматлікіх хваробаў, што пацвярджаецца ўтрыманнем у ёй дубільных рэчываў. Слова ж *анзэрына* — ад «анзер» (гусь).



На мой погляд, здаецца, не зусім **правільна** (не ведаю, як лепш выказаць) робяць тыя настаўнікі, якія вядуць выкладанне такім шляхам: падручнікі ў вучняў на беларускай мове, сам настаўнік вучыўся ў педінстытуце Беларусі, а вось выкладанне вядзе на рускай мове. Школа лічыцца беларускай. І вось няхай бы ён пабыў у ролі вуч-

— Я нічога не думаю. Я проста спрашываю.
(— Маці мая з гомельскіх сялян. Бацька — з Палаччыны. Магчыма, на бацькавай лініі ёсць выхад у Латвію, а мо і яшчэ далей...)
— Но пишется белорусом?...
(— Так... Вы — руская. Вы ўсе гэтыя праблемы ўспрымаеце звонку. «Что они, мол, там барахтаются?») — Почему?... Я — белоруска.

Алег БЕМБЕЛЬ

3 «падпольнай» кнігі

ня чацвёртакласніка або пяцікласніка, які І — ІІІ кл. закончыў на беларускай мове. (Вучням старэйшых класаў гэта лягчэй).

Здаецца, што гэтае пытанне патрабуе прадуманага рашэння ў вышэйшых інстанцыях, бо такое руска-беларускае выкладанне, як я ведаю, паўсюднае ў Мінскай вобласці. Пра іншыя вобласці нашай рэспублікі не ведаю.

(15 гадоў, беларуска, вучанца IX класа беларускай СШ, Пінскі р-н).

...Праўда напісана, што баяцца размаўляць на беларускай мове. Прыедуць у горад і стараюцца на рускай мове гаварыць...

Амаль усе настаўнікі тлумачаць на рускай мове. А адказаць дазваляюць, хто на якой хоча. Усе класныя, піянерскія і камсамольскія сходы, уся пазакласная работа вядзецца на рускай мове...

У жніўні 1979 года я была ў лагеры камсамольскага актыўу абкама камсамода «Ярба» ў Камянецкім раёне (Затрад). Сястра напісала мне пісьмо на беларускай мове. Я сказала аб гэтым сяброўкам. Дык з усіх пакояў пазбіраліся дзяўчаты з пытаннем: «Каму прыйшло пісьмо на беларускай мове?» А яны былі, у асноўным, з вясковых школ...

(Паміж 20 і 30, беларуска, медык)

— Мова?... Лічю моё мнение — што она не удержится... Потому что везде говорят порусски... Даже в деревнях по-белорусски не говорят. Говор там смешанный — одновременно и польский, и русский, и белорусский.

(— Моўнае асарці?...)

— Вот именно!..

(Чытае падборку...)

— Вы знаете, трудно читать... хотя я и минчанка. Родители военные, поэтому язык в школе можно было и не изучать... С литературой нас немного познакомили, но это было давно...

...Я вам ещё скажу. Только это не для ваших записей. Это я скажу для вас. Чтобы живая речь у нас была белорусской — всё это нужно начинать с пелёнок... В школе этот язык не должен быть на одном уровне с иностранным. Много у нас школ белорусских в Минске?... Скажите мне — я вас спрашиваю?..

(— Здаецца, ніводнай...)

— Вот так-то!.. Украинцы, прибалтийцы — все говорят на своих языках. Это только у нас такая проблема существует. Видимо, поэтому вам и дали такую тему?... Или вы сами её выбрали?..

(— Сам...)

— А вы кто по национальности?..

(— Я ведаю, што вы думаеце... Шмат хто так думае...)

(— О!.. Тады ўсё мяняецца!..)

— Моя мать — учительница белорусского языка.

(— Дрэнна яна выхоўвала дачку...)

— Как ей было выхоўваць?... Ей даже работать по специальности было негде. Отец военный. Жили сначала на Севере, потом в Ленинграде. В Минск приехали всего несколько лет назад... Да что здесь говорить? — моя подруга, дочка «Х» (вядомы беларускі пісьменнік), говорит только по-русски... Скажите, а что вы сами думаете обо всём этом?..

(— Я думаю, следом за Купалом, што чалавечтва жахліва, непараўна многа страціць прыгожага, калі знікнуць усе мовы, акрамя адной. Яно збыднее, як лес, які б страціў бярозы, дубы, пальмы... усе дрэвы, акрамя, скажам, елак ці асіні...)

— Мы и любим... и гордимся белорусской культурой. И с удовольствием воспринимаем её... Но всё-таки культура проходит мимо нас... Или мы мимо неё... Послушав, получив удовольствие, мы всё же снова говорим по-русски, думаем по-русски...

(— А кім вы сама сябе ўсведамляеце, у сэрцы сваім — рускай ці беларускай?..)

— Белоруской. Я никогда не отказывалась от своей национальности.

(— А не адчуваеце нейкага ўнутранага дысанансу, незадаволенасці — ад таго, што ваша нацыянальная мова быццам падчарка?)

— Нет. Языки и народы наши — очень близкие, родные братья... Никакого национализма у меня нет...

(— А калі б, скажам, усе пачалі гаварыць па-кітайску, вы б адчулі ўнутранае супраціўленне, незадаволенасць?)

— Конечно. Но это уже совсем другое дело.

(— Што ж, дзякуй вам і за гэта...)

(Паміж 20 і 30, беларуска, сфера сервісу, Валожыцкі раён)

— ...Што гаварыць пра беларускую мову?..

Калі мільёны адказваюцца — што ж тут адзіні зрабляць?..


(За 70 гадоў, беларус, гісторык)

— ...Гэта мая родная мова. Але я ўсё ж не вельмі разумею, што ад мяне патрабуюцца...

(Узяў з сабой мае фрагменты, і мы дамовіліся сустрэцца праз некалькі дзён... раніцай...)

...Я чакаў яго некалькі га дзён... Пасля абеду званаю яму па тэлефоне...)

Пятру Бітэлю было 6 80...



на пасяджэнні літаб'яднання «Рунь». Ён ратаваўся кожнаму ўдалому радку маладых паэтаў, перажываў за іх. Для

мяне асабіста сустрэчы з Пятром Іванавічам былі ўрокам мужнасці і адданасці Бацькаўшчыне. Ён усё жыццё змагаўся за адраджэнне беларушчыны і верыў, што прыйдзе час і Беларусь стане незалежнай. Пятро Іванавіч быў вельмі гасцінным чалавекам, і пра гэта многія ведалі, таму часта да яго ў Вішнёва прыязджалі не толькі мастакі, літаратары, а наогул людзі, якія любілі і паважалі паэта.

Апошнія два гады Пятро Бітэль пражыў у Маладзечне. Нягледзячы на хваробы, ён працаваў і быў поўны новых задум, якія, на жаль, засталіся не здзейшанымі. Засталася незаканчанай кніга пра Вішнёва, дзе на мясцовых могілках побач з паэтэсай Канстанцыяй Буйло пахаваны Пятро Іванавіч.

У шэрым, сумным, як няволя, свеце,
Калі не быць рабом, то нельга жыць.
Лісьце з бяроз кідае ў неба вецер
На крылы адлятаючай душы.
Там воля, толькі там няма Айчыны,
І там спакой, ды там жыцця няма.
І ля начы спынілася Сняжына,
І што прайшло, прайшло ўсё ж дарма.
І больш няма зямных пакут для цела,
А толькі вечнасьць сумная крыжа...
Душа у Храм да Бога адляцела,
І засталася між людзей душа.

Падчас з нашых апошніх
сустрэч Пятро Іванавіч перадаў у рэдакцыю свой зды-

мак і пераклады вершаў, якія мы і друкуем.
Віктар ШНІП.

Адам МІЦКЕВІЧ

Сябрам маскалям

Ці помніце мяне вы? Бо калі я мару
Пра лёс сяброў, пра смерці іх, пра турмы.

ссылкі,

Не забываю й вас; чужыя вашы твары
У памяці заўжды ўзнаўляю без памылкі.
Дзе вы цяпер? Высакародны наш Рылесю,
Які мне быў, як брат, прысудам царскай зграі
Вісіць сярод ганебнай шыбеніц алеі...
Пракляты люд, які прарокаў забівае!

Рука, якую прасціраў ка мне Бястужаў,
Паэт-змагар, аднята ад піра і ад зброі,
Цар даў загад яе запрэгчы ў тачку з грузам,
Яна — у шахце побач з польскаю рукою.

А іншых мо йшчэ горшая насцігла кара —
Мо хто з вас ордэнам ці чынам апаганен
І, вольную душу ў палон аддаўшы цараў,
Яму паклоны б'е, забыўшы пра змаганне...

Крыжыкі тыя на могілках сельскіх,
Што расцвітаюць імхамі увосень,
Тыя святыні, што ўзнеслі умельцы,
Тое, што плесняй старой аплялося,
Слёзы, што часам цякуць беспрычинна,
Як назваць гэта? Усё гэта — Айчына.
Кветкі ў бары, косць ці шлем шматвяковы,
Старца кіёк і дзіцяча пацка,
Шведскія з следам крывавым аковы.
Рэшта якіх можа ў хламе валяцца,
Воды крынічныя, ў келіху мёды,

Вечарыны

Вязень трох рэжымаў

У Доме літаратара ў вялікай зале было цесна і тлумна. Сабраліся людзі знаёмыя, а калі хто не ведаў адзін аднаго, то ўсё адно госці вечарыны адчувалі, што нешта іх асаблівае яднае. А менавіта — любоў, павага да чалавека, беларускага паэта Сяргея Міхайлавіча Новіка-Пеюна.

Лёс гэтага чалавека, які за свае 85 гадоў жыцця ўпершыню змог запрасіць сяброў на творчы вечар, добра вядомы. У лагеры і турмы яго саджалі і высылалі польская дэфензіва, нямецкія фашысты і савецкія сталіністы.

І ў лагеры, і ў турмах ён занатоўваў свае вершы, песні, раманы і музыку да іх. У 1984 годзе Сяргея Міхайлавіча прынялі ў

Саюз пісьменнікаў. Тады ж пабачыла свет першая яго пасляваенная кніжка — «Заўсёды з песняй».

На вечары гучалі песні Сяргея Міхайлавіча, паспрабаваў заспяваць і ён сам. З добрым словам пра паэта выступілі Сягей Законнікаў, Васіль Жуковіч, Клаўдзія Шышыгіна, Уладзімір Пецюкевіч, Віктар Шніп і шмат хто яшчэ.



Лячэнне мёдам захворванняў сэрца і сасудаў

Мёдам здаўна лячылі сардэчныя захворванні — міякардыт, міякардыясклероз, арытмію, сардэчную астму, «лёгачнае» сэрца.

Авіцэна раіў людзям з хворым сэрцам прымаць мёд, змешаны з сокам граната, багатага вітамінам С.

Нямецкі лекар Тэабальд пісаў: «Мёд пры сардэчных захворваннях аказвае каштоўную дапамогу аслабелай сардэчнай мышцы. Ад гэтага сродку нельга адмаўляцца нават пры дыябэце (цукровая хвароба), наколькі пры ўвядзенні ў арганізм фруктозы пчалінага мёду паліпшаецца сардэчная дзейнасць. Ва ўсіх выпадках, калі выздараўленне залежыць ад працаздольнасці сэрца, варта разам з прэпаратамі наперстаўкі не забываць і мёд, наколькі ён не толькі павышае працаздольнасць сэрца, але і з'яўляецца для яго харчам».

Даказана, што пры рэгулярным і працяглым ужыванні мёду расшыраюцца каранарныя (вянцовыя) сасуды сардэчнай мышцы, узмацняецца кровазварот і абменныя працэсы ў арганізме. Як сродак дыурэтычны, мёд садзейнічае памяншэнню ацёкаў і вывядзенню з арганізма такеічных рэчываў. Прымаць мёд пры хваробах сэрца трэба па 70—120 г у суткі, размеркаваўшы на роўныя дозы.

Мёд утрымлівае ацэтылхайн — рэчыва, якое зніжае высокі крывяны ціск, таму ён рэкамендуецца пры гіпертанічнай хваробе ў наступнай камбінацыі: 1 шклянка маркоўнага соку, 1 шклянка соку хрэну, 1 шклянка мёду і сок аднаго лімона. Сумесь добра перамяшайце драўлянай лыжкай у эмаляванай пасудзіне, пераліць у шклянны слоік са шчыльнай накруўкай і паставіць у халоднае месца. Прымаць па 1 чайнай лыжцы тры разы ў суткі за гадзіну да яды, або праз 2—3 гадзіны пасля яе. Працягласць лячэння — два месяцы.

Лячэнне захворванняў сэрца мёдам можна спалучаць з іншымі прадуктамі пчалярства — матачным малачком або кветкавым пылком, — прычым вынік атрымліваецца яшчэ лепшы.



Творчасць дае сілы



Якія прыгожыя аклады ікон робіць Марыя Харытончык з Чырвонага сяла, што ў Зэльвенскім раёне! Кожны, хто ўбачыць іх, міжволі залюбуецца філіграннасцю яе работы.

...Хвароба напаткала Марыю яшчэ ў дзяцінстве. Доўгія гады лячэння... Інвалідная каліска. Але Марыя не здаецца. Сілы для жыцця, цікавасць да навакольнага свету Марыя чэрпае ў сваёй творчасці. Дзяўчына вышывае, вяжа, але самым яе любімым заняткам стаў выраб акладаў для ікон. Робіць іх Марыя з фольгі.

На здымках: Марыя Харытончык і зроблены ёю аклад да іконы.

Фота Уладзіміра МЯЖЭВІЧА (БелТА).

І смех і грэх

3 дыялогаў мястэчка Стрэшын

— Вось і нівестка мая... Бывае скрозь маўчыць. Слова ад іе ні пачуіш. А калі што й выдаць — век будзін помніць. Нідарам кажучы: «Маўчыць — ды трох наўчыць».

* * *

— Маўмыра? Знаю такіх ціхоняў-маўчучоў. Маўчыць-маўчыць, а як падкалуіне за жывою. Калі што яму ні па нутру. Калі праўду выкідаіш. Маўмыра? Маўчыць — ды трох наўчыць.

* * *

— Такі хлопец буў!.. Што лашачок. Кроў з малаком. Трэба ж, уперлі яму дачку ніздалашчую, седня етага, гультая. Вот шчасця ўбачыў! Ні за што брацця ні хоча. Затая забрытала яго, узіла верх над ім і ні злазіць. І слухаць яго ні хоча. Што ўздумае, тое і вытварае. А бацькі — хваляцца ні нахваляцца дачкой. «Такая разумная, такая рабаішчая ў нас!» Скалечыла хлопцу жыць. Высах — ні ўгадаць. Божа ды косці. Божа мой. Божа!..

* * *

Вясной ета было. Якраз бульбу пасеялі. Дык я стол прыгатавала. Знайшлася, значыцца, і скварка і чарка. Дастала, як ціпер помню, і грыбоў з пограба. Вараныя, з алеем. Заправіла цыбулькай, падагрэла... Мігам умалоді.

Іван дык так наярываў, што аж нос упрысядкі скакаў. А ты кажаш, што з етых грыбоў? Усё трэба да ладу давесці, каб смачнейшае было, ядкае... Вось так!

* * *

— Сёдни паедзіш? Вячэрнім рэйсам? То давай, сыноч, сумку загадзя пакаваць. Свежавінка, яблычкі, тваражок... Дый выйдзіш к аўтобусу трохі раней. Каб ні тарапіцца. Каб ні бегці і дыхавіцу ні наганяць.

* * *

— Ці ж падвез песць свежыны? — пытаецца швагер.

— Падкінуў. Але ж скупей, чым дэста.

— Дык і свіння была ж ні леташняя. Кулаком, здаецца, забіў бы. А ты захацеў?

* * *

— Ці ж бярэ ціпер, дзед?..

— Бярэ, як даюць...

— Дык я ж пра... чарку?

— А я пра што, думаіш?

* * *

— Як, дзед, з сенам сягодзе?

— Трохі, сыноч, наштырхаў там-сям. Ды на пляну вырасла як ніколі — густая, аў падурэла. Косціш — касы ні адчыніш. Ні той, што дэста; хоць і коская, а накосілі было.

Падслухаў Рагаўцоў Васіль Іванавіч, выкладчык г. Магілёў.

Алесь МАСАРЭНКА


Фразы

Мастацкі твор, пазбаўлены крытычнага аналізу, гэта аманал без выбуховай сілы: шнур прашыпіць, капсуль трэсне — і ўсё, выбуху няма.

* * *

Без запlechнай паклажы, з пустымі рукамі і пустой душой далёка не зойдзеш: першы моцны шквал ветру — і ты знесены ў прорву нябыту, выкраслены з жыцця.

Крыжаванка-пераклад



ПА ВЕРТЫКАЛІ: 1. Скатерць. 2. Внаём. 3. Полка. 4. Портянка. 7. Чердак. 8. Прорубь. 9. Вожжа. 11. Шуршание, шелест. 12. Подсолнух. 14. Мельники. 15. Притихнуть. 20. Заправка, приправа. 21. Сплоховать. 22. Торговец. 26. Кожевник. 27. Нарочно. 28. Туча. 30. Очертание.

ПА ГАРЫЗАНТАЛІ: 5. Обувщик. 6. Защита. 10. Уславляться. 13. Обманул. 16. Учёт. 17. Звать. 18. Отрядный, радостный. 19. Взбесился. 23. Лаять. 24. Висок. 25. Пион. 29. Половица. 31. Приманка. 32. Мальчик.

АДКАЗ НА КРЫЖАВАНКУ, ЗМЕШЧАНУЮ ў № 22.

ПА ВЕРТЫКАЛІ: 1. Загадчык. 2. Сівер. 3. Звеку. 4. Схлусіць. 7. Адмова. 9. Тытунёвыя. 10. Настаўнік. 12. Збуйцеў. 13. Ацэнены. 18. Старонні. 19. Мінулы. 20. Ваколца. 24. Бядак. 25. Вынік.

ПА ГАРЫЗАНТАЛІ: 5. Маўклівы. 6. Завіруха. 8. Перадойка. 11. Ячныя. 14. Нахіл. 15. Збавіць. 16. Знаўца. 17. Анёлак. 21. Мелізна. 22. Галын. 23. Гідкі. 26. Вясельныя. 27. Знішчаць. 28. Блішчаць.

Падрыхтавала Людміла ШНІП.

РЭДАКЦЫЙНАЯ КАЛЕГІЯ

Рэдактар Эрнэст Ялугін.

Сябры калегіі: Янка Брыль, Анатоль Бутэвіч, Ніл Гілевіч, Уладзімір Дамашэвіч, Алесь Камароўскі, Анатоль Клышка, Алэг Куліцкі, Уладзімір Ламека, Уладзімір Содаль, Алесь Траяноўскі, Генадзь Тумаш, Яўген Цумарэў, Генадзь Цыхун, Міхась Шавыркін.

Адказны сакратар Віктар Шніп.

Наш адрас: 220005, г. Менск, вул. Румянцава, 13.

Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак. Пункт гледжання аўтара неабавязкова можа адпавядаць меркаванню рэдакцыі.

Рукапісы рэдакцыя не рэцэнзуе і назад не вяртае.

МВПА імя Якуба Коласа.

Мінская паліграфічная фабрыка «Чырвоная Зорка»

Наклад 7152 паасобнікаў. Зак. 1182. Індэкс 63865.